

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī garuḍatantrē hanumatkalpē īśvara prōktaṃ

॥ śrī hanumatstōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī hanumatstōtram ॥

atyutkaṭapraḥaṭitātuladhairyavaryaḥ

śrīrāmākāryakaraṇē prathitaikavīraḥ |

gatvā vilaṅghya gatavāridhivāritīraḥ

śrīmānasau jayati vāyusutō hanūmān || 1 ||

yō jātamātrasamayē balavān gabhastē -

rbimbaṃ nirīkṣya phalamityavicārya samyak |

jagrāha pāṇiyugalē sahasā mumōca

śrīmānasau jayati vāyusutō hanūmān || 2 ||

bibhratsadā vapuṣi vajracayē balīyān

tējaḥ sahāyasamayaṃ praḥaṭicakāra |

laṅkāṃ dadāha daśavaktrasabhāsamakṣaṃ

śrīmānasau jayati vāyusutō hanūmān || 3 ||

rāmānujē mahati yō jagatītalē'smin

śaktyā hatē raṇamukhē daśakandharēṇa |

ānīya bhēṣajamajīvayadēvamāśu

śrīmānasau jayati vāyusutō hanūmān || 4 ||

mudrāṃ samarpya raghunandanāmacihnāṃ

cūdāmaṇiṃ janakarājasutāgataṃ tam |

ānīya rāmamabhivēdayati sma vīraḥ

śrīmānasau jayati vāyusutō hanūmān || 5 ||

nighnannaśōkavanabhūruharakṣapālān

bhañjan mahābahupaśūṃśca śataṃ sahasrān |
bhuñjan phalāni vividhāni hi vīkṣya sītāṃ
śrīmānasau jayati vāyusutō hanūmān || 6 ||

kārāgṛhē manasi cintita ēva yasmin

baddhō janō hi labhatē tata āśu mōkṣam |
kravyādayakṣapavanādibhayāpahārī
śrīmānasau jayati vāyusutō hanūmān || 7 ||

tubhyaṃ namaḥ sakalamaṅgaladāyakāya

tubhyaṃ namō'stu pavanānalasambhavāya |
tubhyaṃ namō'stu jagatāṃ paramōpakartrē
sarvārtaduḥkhaharaṇāya namō namastē || 8 ||

idaṃ hanūmataḥ stōtraṃ mahāpātakanāśanam |

saṅgrāmajayadaṃ puṇyaṃ dēvānāmapi durlabham || 9 ||

yaḥ paṭhēt prātarutthāya snānē vā śayanē'thavā |

viṣaṃ na bādhatē tasya na taṃ hiṃsanti hiṃsakāḥ || 10 ||

vidyārthī labhatē vidyāṃ dhanārthī labhatē dhanam |

putrārthī putramāpnōti nārī patyuh priyā bhavēt || 11 ||

rōgī rōgātpramucyēta baddhō mucyēta bandhanāt |

durbalō balamāpnōti bhavēdvāyusutōpamaḥ || 12 ||

vighnāḥ sarvē palāyantē

taṃ dr̥ṣṭvā nātra saṃśayaḥ |
saṅgrāmē vyavahārē ca

vijayastasya jāyatē |
bandhanānmuktimāpnōti
yātrāyāṃ siddhirēva ca || 13 ||

|| śrī hanumatstōtram samāptam ||